

ІСКРЫ ІЛЬЛІЧА

XVIII

8019

№ 8

1933.

Біл. 111



**І С К Р Ы
І Л Ь Л І Ч А**

двуходыднівія
часопіс для
менших дзяцей

1933 г. № 8

ГОД ВЫДАНЬЯ 5

ОРГАН ЦК ЛКСМБ
І НАРКАМАСЬВЕТЫ

Веснавая песьня.



Зелянне ўсё кругом,
Матылькі лятаюць;
Птушкі гнёзда сабе ўюць,
Весела съпяваюць.

У гародзе—дзе ні глянь—
Аж кіпіць работа:
Дзеці градкі робяць тут,
Працуюць з ахвотай.

Трэба ў пору пасадзіць,
Палоць не забыцца.
А як будзе сухавей—
Паліваць вадзіцай.

На вкладцы—Дняпроўская электрастанцыя імя У. І. ЛЕНІНА.



XVIII

8019 (III)



ВЯЛІКАЕ СЬВЯТА

Прыбеглі ў школу дзеци. Вясёлыя, радасныя. Шчабечуць, нібы чарада вараб'ёў. Спрачаюцца адны з другімі, але спрачаюцца падобраму. Кожны нешта расказвае настаўніцы. З вуліцы даносіцца такі-ж самы вясёлы гоман.

Радасцю нязвычайнаю жыве сёньня школа.

Па-святочнаму прыбраная стаіць вартаўніца школы, бабулька Аўдоля.

Вялікае сьвята сёньня ва ўсіх працоўных, і кожны хоча прыняць удзел у сьвяткаваньні.

Вось Сыцёпка, унук Аўдолі, стаіць каля вакна і думае, ці дазволяць яму бабулька і настаўніца пайсьці разам са ўсімі.



Съцёпка яшчэ малы, яму толькі сёмы год пайшоў і да таго-ж ён накульгвае — баліць нага. Але Съцёпку таксама хочацца ісьці разам з вучнямі ў радох. І ён можа ў соты раз сёньня гаворыць:

— Бабулька, бабулька пайду і я.
— Куды?
— Разам з усімі. З чырвоным съцягам.
— Ты-ж ня сыдзешся з імі. Табе ж баліць нага.
Мы будзем з табою дома, а ўвечары на спэктакль
у школу пойдзем.

Не такога адказу чакаў Съцёпка. Перабівае ён ба-
бульчыну гаворку:

— Паглядзеце, бабулька, усе вучні вунь па дваіх
становяцца.

Глядзіць бабулька Аўдоля на вясёлых дзяцей, радуеца
і яе сэрца вялікаму святу.

— Скарэй ідаецце, а то спознімся. Вунь усе пайшлі
ўжо. Чуецце песні,—даносіцца да Съцёпкі.

Гэта крычаць з пастроеных радоў, на тых, што па-
вольна ідуць становіцца.

Са школы вышла настаўніца з двумя вучнямі. Адзін з іх, Грышка Піліпаў, чырвоны съцяг нясе. А на съцягу тым залаты надпіс:

„Няхай жыве працоўная школа”!

А міхалка Ігнасёў, што вышаў разам з Грышкам і настаўніцю, плякат трymae. На плякаце чырвоным напісана:

„Няхай жыве 1-e мая – сьвята працы!”

Ажывіліся пастроеные рады. Павярнуліся вучні, на съцяг, на плякат глядзяць. А на грудзёх іх чырвоныя банцікі зъязюць агнём радасці.

— Бабулька, а я ўсё-такі пайду, — рашуча заяўляе Сьцёпка і выбягае на двор, адзяючыся на хаду. Ён становіцца разам з Цімохавым Алесем у рад і паглядае, ці бяжыць па яго бабулька.

Паглядзела настаўніца на Сьцёпку, пахваліла яго, пералічила рады, паправіла тых, хто дрэнна стаяў, і сказала пярэднім ісьці. Кранулася за пярэднімі ўся калёна проста да трывуны.

З усіх канцоў вёскі зъбіраюцца сюды, да трывуны старыя, моладзь, дзеци. Кожнаму хочацца прыняць удзел у сьвяткаваньні вялікага сьвята.

І усюды красуюцца съцягі і плякаты:

„НЯХАЙ ЖЫВЕ 1-е МАЯ!”





ПЕТРЫКАЎ ТЫСЯЧЫ

Там, па-за межамі
Нашай краіны,
Фашысты пануюць
І ўлада у іх,
А людзі працоўныя
Гнуць свае съпіны
Пад бізунамі гарадавых.

У горадзе блізкім,
Дзе чорнае неба
Шмат бяспрытульных,
Съюжа, туман...

Голадна Петрыку,
Хочацца хлеба,
Але ў Петрыка
Хлеба няма.

Холад. Дажджы.
Па ваколіцах гразкіх
Мокрая ходзіць,
І злая зіма.
Холадна Петрыку.
Хочацца ласкі.
Але у Петрыка
Родных няма.



Бацька памёр
Пад шынком
З перапою.
Матку паны
Пасадзілі ў турму.
Вось і жыві,
Калі шчасьце такое!
Крыўдна,
А скажаш каму?



Вось адшумеў сакавік
І мінае,
Травамі
Месяц наступны прарос.
Потым вясна
Усьміхнулася маем,
Свежымі кветкамі,
Пырскамі рос.

Выпала хлопцу
Сустрэць піанэраў...
Разгаварыліся...
Ў той-жа дзень
.Петрык, з атрадам
Выходзячы ўперад,
Майскі значок
Прышпіліў да грудзей.

Першае мая!
Спынена праца!
Радасьць як сонца
Ў грудзёх вырастает
Тысячи Петрыкаў

На дэманстрацыі
Разам з рабочымі
Свята вітаюць.
Гоман на вуліцах,
Съязгі. Плякаты:
„Леніну слава!“
„Нех жые савет!“
„Каты!
Чакайце крыавай
расплаты!..

— Петрык убачыў
Нябачаны съвет...

Ў горадзе блізкім
Трубы запелі.
Шырака ў Петры
Расчынены вочы.



Бліскалі шаблі,
Стрэлы грымелі...
Гнала паліцыя
З вуліц рабочых...

Ў горадзе блізкім
Задушана праца,
Але падымецца бура
Адразу —
І тысячы Петрыкаў
Выйдуць змагацца
На барыкады
З дарослымі разам.



Верш М. Багун
Малюнкі Давідовіча

ЧЫРВОНЫ КЛЕКАТУН

АПАВЯДАНЬНЕ

Тое, што здарылася ў дзень Першага мая, наладзілі Міцько, Аіля, і Сашко. Вы ведаецце хто яны?

Гэта тры дзяўчынкі і адзін хлопчык. Ім па 10—11 гадоў і жывуць яны ў аднэй маленъкай вёсцы Батакі, у Баўгары.

Лісток на календары паказваў 30-га красавіка. Заўтра пачынаўся новы месяц—май. Вечарам царкоўны звон зьбіраў сялян на сход.

— Каб заўтра ў вас нічога ня было. Чулі? Каб ніякіх сходаў, ніякіх съязгоў,—казаў поп.

А каля царквы вусаты паліцэйскі размахваў рукамі і, прыплюшчыўши правае вока, крычаў:

— Калі ў каго будзе заўтра на хаце съязг, арыштую, вышлю. Чулі? Ну, вось. Разыдзецеся!

Тое аб чым загадаў паліцэйскі, чулі ня толькі старэйшия. Міцько, Ваньго і Сашко, седзячы на царкоўнай агарожы, вачэй ня спускалі з паліцэйскага.

— У, жаба... каб ты захлынуўся.

Усе дзеци звалі ў вёсцы паліцэйскага „жабай“. Для дзяцей „жаба“ было самае гадкае слова.

* * *

Як толькі скончыўся царкоўны збор, дзеци кінуліся бегчы ў вёску.

— Што я вам скажу!—прагаварыў Сашко.—Хадзем ж вам на двор.

Дзеци згадзіліся. Яны залезылі ў гумно на сена і пачалі шаптацца.

— А ведаеце,— „жаба“ баіцца. Ён баіцца, каб і ў нас
ня было заўтра так, як у Савецкай краіне. Учора я чуў
ад брата: здорава будзе там. Народ, кажа, увесь выхо-
дзіць. Сыягоў колькі! І ўсё чырвоныя. Усе съпяваюць.
Ведаеце, ён казаў, што там хлопчыкі і дзяўчаткі носяць
чырвоныя гальштукі і называюцца яны—піанэры. І яны
павінны памагаць усім, хто працуе. Вось каб мы былі
піанэры, прагналі-б мы тады ўсіх „жаб“...

Крл-кр-крл...

На страсе дому, дзе жывуць дзеці, жыў бусел-клека-
тун. Дзеці злавілі яго на балоце. У яго была падбіта



Калі ў каго будзе заўтра на хаце съязг, арыштую,
вышли! крычаў паліцэйскі.



Дзеци пафарбавалі Клекатуна ў чырвоны колер.

нага. З таго часу Клекатун жыве ў іх. Дзеци самі і імя далі яму—Клекатун.

Цяпер дзеці прыцягнулі яго і праводзяць свой сход разам з буслам на сене. Міцько съпехам апавядвае, што яму прышло ў галаву, калі ён убачыў Клекатуна.

ЧЫРВОНЫЯ ПЕР'Я.

Ніхто з дзяцей не пайшоў спаць. Лілька зьбегала да хаты, прынесла бацькава вядзерца з фарбаю і пэндзаль. Ванька прынёс старую рубашку.

Калі ўсе сабраліся, съпешна пачалі работу.

Лілька трymала бусла, Сашко часта мачаў пэндзаль у вядро і паціху мазаў пер'я Клекатуна.

Ногі фарбаваў Міцько, а шыю—Лілька. Пафарбавалі

рубашку і зрабілі з яе гальштук, завязалі буслу на шую.

— Ну, ты цяпер у нас сапраўдны піанэр.

Дзеці скакалі ад радасьці, а Клекатун барабаніў дзюбай.

— Ну, Клекатунчык, ня злуй.

— Ну, Клекатунчык, выпрастайся.

Ужо днела, калі дзеці цішком ішлі па загуменьні.

Яны занесылі свайго бусла і пасадзілі на страсе паліцэйскага.

ЖЫВЫ СЪЦЯГ.

Неўзабаве прачнулася ўся вёска. Усе з дзівам глядзелі на дом, дзе жыў паліцэйскі.


— Ён-жа лопне ад злос্যці, як убачыць...

— І хто-ж гэта дадумаўся і адважыўся...


Усе забыліся на сваю работу, зъбіраліся групамі і глядзелі на такое дзіва. Паліцэйскі спаў позна. Калі-ж прачнуўся і ўбачыў каля свайго дому многа сялян, выскачыў на двор.

— Як адважыліся ня слухаць мяне? Было сказана—сёньня ніякіх збораў.

А калі зірнуў на страху, куды глядзелі ўсе, пачырваниў, надзьмуўся, закрычаў нема:



Клекатун заляцеў на страху царквы.



Паліцэйскі пачаў цэліца з рэвальвэра.

— Зьняць зараз-жа! Усіх заарыштую! Нягоднікі! Я вам пакажу!

Ён скапіў першага, што стаяў бліжэй, за рукаў.

— Ну, што рот разъязвіў?! Лезь зараз-жа зьнімай.

Не пасьпей той падняцца на страху, як Клекатун замахаў крыльямі, узьняўся і сеў на коміне, хат праз пяць ад старога месца.

Паліцэйскі пабег пад тую хату. Знайшоў гаспадара.

— Ідзі зараз-жа зьнімі гэтую заразу!

Але, пакуль паліцэйскі з гаспадаром зьбіраліся, бусла ўжо ня было. А народу сабралася, як на важны сход. Усе съмяюцца. Сёньня забаронена чырвоныя съцягі вывешваць, а тут жывы чырвоны съцяг. Дзеці бегалі, раздаваліся больш за ўсіх і стараліся зганяць бусла з аднаго месца на другое.

— Клекатунчык, кыш, кыш!

— „Жабе“ шыш, шыш.

А Клекатун заляцеў на страху царквы. Паліцэйскі ўбачыў, што кругом многа народу сабралася, і што бусла ~~нік~~ не дастанеш з страхі царквы. Страха старая, ніхто ня згодзіцца лезьці.

Ён пабег дадому. Праз колькі часу вярнуўся, пачаў цэліца з рэвальвэра.

— Трах...—грукнуў стрэл. Дзеці аж прыселі.

Клекатун замахаў крыльямі, узьняўся, але зараз-жа апусьціўся ўніз і павіснуў на крыж, зачапіўшыся гальштукам.

Дзеці страцілі Клекатуна, затое Першага мая ў вёсцы Батакі вісеў чырвоны съцяг.

ЗАКОНЧЫМ ВУЧОБУ на „ДОБРА“

Заканчваецца навучальны год. Перад кожным вучнем цяпер адна задача: з посьпехам перайсьці ў наступную групу. Кожны павінен пачаць вучобу ўвосень у новай групе.

А як-жа з тымі вучнямі, што адстаюць па "некаторых предметах?

Такім вучням дапамагаюць іх таварышы і настаўнікі.

Вось у 2—Б групе 3-й ФЗС па задачах адстае Кісялёва Валя. Марыля Бачыла ўзялася дапамагчы Валі добра навучыцца рашэць задачкі. Бачыла вызначае Кісялёвай задачы дахаты, а назаўтра правярае, як яна рашыла. Калі дзе зроблены памылкі, Марылька растлумачвае іх.

Броньку Беламу дапамагае Войцік Міхаська. Белы дрэнна чытае. Яго таварыш па групе Міхаська ўзяўся дапамагчы Броню навучыцца лепей чытаць.

А вось Каган Арон дрэнна піша. Філімончык дапамагае яму навучыцца правільна пісаць. Бо нельга-ж пераходзіць у 3-ю групу, калі дрэнна чытаеш, пішаш, або рашаеш задачкі.

Такая таварыская дапамога праведзена па ўсёй групе.

Акрамя гэтай дапамогі, настаўніца праводзіць адстаючымі дадатковыя заняткі.

Акцябраты, вучні! А як вы рыхтуецеся да заканчэння навучальнага году? Паставім сабе такую задачу: закончыць сёлета вучобу на „добра“ па ўсіх предметах.

П. А.

ПЕСНЯ ЛІЦЕЙШЧЫКАЎ

Верш М. Рудэрмана


Іскры шугаюць
Ярчэй ды ярчэй.
Мы ў акулярах
Стайм ля пячэй.
Працы хоць многа —
Ды не бяда.
Наши заводы
Ніколі ня гаснуць.
Агністаю рэчнай
Ліецца руда,

Нібы чыгуннае масла.
Мы абвясьцілі
Вайну гультаю,
Стальлю накормім
Краіну сваю.
Вугаль, чыгун,
Медзь, серабро —
Вось яно,
Нашага краю дабро!



ПРЫГОДА З ФАШЫСТАМІ

Па гэтых малюнках складзеце самі апавяданьне






У Германії улада налемыць фашыстам—ворагам працоўных. Фашысты бязьлітасна распраўляюцца з тымі, хто выступае супроты буржуазіі.

Турмы Германіі перапоўнены лепшымі рэвалюцыянэрамі.

БСЛ 1941





ЗАГАДКІ І ЖАРТЫ

1. Стучу, брынчу, іду ўвесь век, але не чалавек.
2. Чоран ды ня воран, рагаты ды ня бык, шэсьць ног мае, ды ўсе без капытоў.
3. Што бяжыць бяз повада?
4. Крыльямі махае, а ляцець ня можа.

ЯК ПРЫДЗЕ—СПЫТАЮ

— Дзяўчынка, мама твая дома?
— Не, вышла некуды.
— А хутка вернецца?
— Пачакайце, як прыдзе—спытаю ў яе.

ПАДПІСВАЙЦЕСЯ
на часопісъ

,І СКРЫ ІЛЬЛІЧА“

З мая месяца часопісъ „ІСКРЫ ІЛЬЛІЧА“ будзе выходзіць
адзін раз у месяц. Памер часопісі значна павялічыцца

УМОВЫ ПАДПІСКІ:

на 1 месяц	50 коп.
„ 3 „	1 р. 50 ,
Да нацца году	4 р. ,

ПАДПІСКУ ЗДАВАЙЦЕ НА ПОШТУ І ЛІСТАНОСЦАМ

ВЫДАВЕЦТВА ЦК ЛКСМБ
ЧЫРВОНЯЯ ЗЪМЕНА


Редактар—А. ЯКІМОВІЧ.

Друкарня імя Сталіна

Зак. № 1194.

6300 экз.

Менгарліт № 1440



206 130.

ЦДНА 20 НАП.

10K

540

